
0૦ “નેસ્યંદન' વિશે 

0૦ મૂલતઃ ગુજરાતી કવિતાને વરેલું નેસ્યંદન' અન્ય ભાષાની કવિતા તેમ જ અન્ય 
કળાઓને પણ સ્પર્શવા ધારે છે. 

૦ લવાજમ : આપનો ઉમળકો અને આપની કાવ્યનિષ્ઠા 

0૦ “નેસ્યંદન' આપના ઈ-મેઇલ આઇ.ડી. પ૨ નિયમિત મેળવવા આટલું કરો : 
અમારી વેબસાઇટ 110000://7૦ટ્ાડ.૦૦- ૪ પ૨ જઈ વ1નેસ્યંદન' નામક 
વિભાગમાં સાઇડબારમાં મૂકેલ “નામાંકન પત્ર'માં વિગત ભરી ડળ કરો. 

અથવા 

141[95*//વં૦૦૩.૪૦૦૬ા€.૯૦00/5[21૯દવંડાલ્લ/લાળલ્વંવલ્વ(01૧1 21011111૮0)-વ1૨60111૪ 

21.1043૪17211૫12[2267191/531ર4તા૮6140) 
કડી પર લાવ1-લઊાત4€ કરો. ખૂલેલા ફોર્મમાં વિગત ભરી 5001111 ડરો. 

0૦ આપના સાહિત્યકાર મિત્રો તેમજ કાવ્યરસિક મિત્રોને “નિસ્યંદન'ના નામાંકન માટે 
પ્રેરી “નિસ્યંદન'ના પ્રસાર માટે મદદરૂપ થવા વિનંતી. 





પરામર્શક 
જનક દવે 
સાહિલ 
શશિકાંત ભટ્ટ 'શેશવ'” 
જિતુ પુરોહિત 


ુ _ _્‌ ્ઝ્ઃ 
0૦ “નિસ્યદન' માટે આવકાર્ય છે 


0 અપ્રગટ મૌલિક કાવ્યરચનાઓ તથા કાવ્યાનુવાદ / મીમાંસા. 
કૃતિ સાથે સાહિત્યકારે પોતાનો ફોટોગ્રાફ પણ જોડવો. 

૦ અપ્રગટ રચનાઓ જ મોડલશ) . બ્લેગ / વેબસાઈટ પર મૂકવેલી પ્રગટ 
રચનાઓ મોકલવી નરહ. 

૦ આપની આસપાસ / સંસ્થામાં બનતી સાહિત્યિક ઘટનાઓના સમાચાર/ 
લઘુવૃત્તાંત ( ફોટોગ્રાફ તથા વીડિયો ક્લિપિંગ પણ મોકલી શકો. ) 

૦ આપના અંગત સંગ્રહમાંથી કાવ્યપપઠનની ઓડિયો/વીડિયો ક્લિપિંગ. 

૦ પુસ્તક-પરિચય માટે પુસ્તકની એક નકલ. 

૦ 'ન્‍ેસ્યંદન'મ પ્રગટ થતા વેચ્ારોની જ૦જદારી જે તે કવે / લેખકની રહે છે. ઝર 

૦ કૃતિના સ્વીકાર / અસ્વીકારનો નિર્ણય એક માસમાં લઈ લેવાય છે. 


આ અંકના ફોટો-કલાકાર 
અનુચિત સુદરકૃતિ 
(611પતંપંદ 9૫01નો) 
ગ 








પરિકલ્પના અને સજાવટ 
યોગેશ વેધે 





ી ા ૦ 
0 અમને મળવાનાં ઠામ-ઠેકાણા : ન 
જ સજજ જિતુ ત્રિવેદી 
૦ ટપાલ દ્વારા - યોગેશ વૈદ્ય, “હૃદય કુંજ', યોગેશ્વર સોસાયટી, ૧૦ ફૂટ રોડ, 
વેરાવળ - ૩૬૨ ૨૬૫ (ગુજરાત) ભારત. 
૦ ઇ-મેઇલ ઠદ્વારા- 11010૬6 2 9ઠુળાતા1.૦૦100 તર 
૦ વેબસાઈટ - 111[05//70ટાડ.૦૦.11 


ટેકનિકલ સહયોગ 
૦ બ્લોગ - 1010*//)0૪૯૩ી-ખ્ત્રાંવત.010૪ુડ[201.૮૦1૧1 


૦ ફેઇસબુક પેઇજ 110[95*//07107%.સ્િત્લં?૦૦1૬.૦૦1૧/1પી5)/દાવંત1 


ગુંજા વેધ મંદાર દવે 




















અનુક્રમ 


(પૃષ્ઠ નંબર પર ક્લિક કરો અને સીધા ઇચ્છિત પૃષ્ઠ ૫ર પહોંચો, પૃષ્ઠના તળિયે મૂકેલ સંજ્ઞા 2 પર ક્લિક કરી અનુક્રમ પર પરત આવો. ) 





સંપાદકીય - ૪ 
14૫57 -તત1૮ હર્ષદ સોલંકી 
પોલીશ કવિતા - ૫ ગઝલ - ૧૦ 
110 7/11 - ૧૫ 
કુંવરનારાયણ 
ફરી આવીશ - ૧૧ 
સંતોષ એલેક્સ 
માટી, યોગ્ય સમય -૬ મહાત્મા લાલન બાઉલ 
માપ, ગામની સડક - ૭ બાઉલ ગીત - ૧૧ 
રમણિક અગ્રાવત હરીશ મીનાશ્રુ 
અવઢવ, વૉલપીસ - ૮ તેનજિન ત્સુંદેની કવિતાઓના અનુવાદ - ૧૨ 
યોગેશ જોષી યોગેશ વેધ 
ત્રણ કાવ્યો - ૯ નાળ - ૧૪ 
કુલદીપ કારિયા આ અંકના ફોટો-કલાકાર - ૧૫ 
ગઝલ - ૧૦ 
રવીન્દ્ર પારેખ 


ગઝલ - ૧૦ 





0 સંપાદકીય 


ખાસ્સા લાંબા અંતરાલ પછી આપણે મળી રહ્યાં છીએ. 
આ સામવિકના પ્રકાશનમાં થયેલા વિલંબનાં કારણોમાં કેટલીક અંગત અડચણો અને પ્રકાશન માટે જરૂરી એવી 
યોગ્ય સામગ્રીનો અભાવ રહ્યો છે. 


છપાતાં સામવિકો સામે આ સામવિક જેવા વીજાણું સામવિકને આ તકલીફ રહેવાની જ હતી; માટે કોઈ 
ફરિયાદ નથી. કવિતાઓની ગુણવત્તા પણ એક મુદ્દો રહ્યો છે. આ અંકથી આ સામવિકને અન્ય ભારતીય તેમજ 
વેશ્વિક કવિતાઓ તરફ વિસ્તારવાનો પ્રયાસ કર્યો છે. આપને આ પ્રયત્ન કેવો લાગ્યો તે જણાવશો. 


પ્રવર્તમાન સાહિત્યિક, સામાજિક તેમજ રાજકીય પરિસ્થિતિ સંદર્ભે વર્ષો પહેલાં લખાયેલી કવિ શ્રી વેણીભાઈ 
પુરોહિતની “કો'ક તો જાગે“ રચનાના થોડાક અંશ કશી જ ટિપ્પણી વગર આપ સમક્ષ મૂડું છું. 


આ નાનકડું સામવિક દીવાદાંડી ભલે થઈ ન શકે; કોઈનો ક્યાંક એકાદ ખૂણો અજવાળતો ઘરદીવડો તો થઈ જ 
શકે છે. 


આપણામાંથી કો'ક તો જાગે- 
કો'ક તો જાગે ! 

8388 

હાય જમાને 

ઝેરને પીધાં, વેરને પીધાં, 
આધીનનાં અંધેરને પીધાં, 

કેંક કડાયાં કેરને પીધાં- 

આજ જમાનો અંતરાશે 

એક ઘૂંટડો માગે - 
સાચ-ખમીરનો ઘૂંટડો માગે : 
આપણામાંથી કો'ક તો જાગે ! 
8383 

સોડ તાણી સહું આપણે સૂતાં, 
આપ ઓશીકે આપણાં જૂતાં, 
ઘોર અંધારાં આભથી ચૂતાં- 
ઘોર અંધારી રાત જેવી 
ઘનઘોર તવારીખ સોરવા લાગે- 
આપણામાંથી કો'ક તો જાગે ! 
શ્ર્દડડ 

કોઈ જાગે કે કોઈ ના જાગે 
કોઈ શું જાગે ? 

તું જ જાગ્યો તો તું જ જા આગે- 
આપણામાંથી તું જ જા આગે.... 


0૦ યોગેશ વેધ તારીખઃ ૩૧. ૭. ૨૦૧૮ 

દાર્યુઝ પાક્સાક 
(પોલીશ કવિતા) 


અસ્પષ્ટ 





અને જો નીરવતા 

એ. કોઈ બહેરાની ભ્રાંતિ માત્ર હોય 
તો બાકીનું બધું 

વાસ્તવિક છે 

નિશ્ચિતપણે 


ભ્રાતિ 


જો એક ફૂલની ગંધ 
હાથનો સ્પર્શ 

દશ્ય 

બધું હોય ભ્રાંતિ 

તો 

એક માણસ પણ ટ... 


ગાઠ 

શબ્દની સ્પષ્ટોક્તિ કરીને પણ શું વળે 
જો તેના અર્થો હોય ગૂંચવાયેલા. 
અનિર્ણયાત્મક 

સવાદ - 


એક વ્યભિચારી રમત માત્ર 
કાગળના માવાની જીભડીઓ દ્વારા રમાતી. 


જન્મ 


ત્યાં જ્યાં દિવસ નથી રાત નથી 
ગુલામો પોતાનો જીવ આપી દે છે 
પહેલી વખત મારતી વેળાની 
નગ્નતાનો અનુભવ કરવા. 


(અનુવાદઃ પોલિશ કાવ્યોના અંગ્રેજી અનુવાદ પરથી : યોગેશ વૈદ) 


માટી 


ગામથી શહેર લગી પહોંચતા 
સાવ બદલાઈ જાય છે 
માટી, 


સંકોડાઈને રહી જાય છે 
શહેરનાં કૂંડામાં 

ગામડાની માટી તો ચોંટેલી રહે 
મારા હાથને મારા પગને. 


એ માટીને ધોઈ નાખ્યા પછી પણ 
રહી જાય છે તેની ભીની મહેક. 
માટી શ્વાસ છે મારો 

ઊર્જા છે 

ઓળખ છે મારી. 


મે મારા પગ તળેની માટીને 
વરસોથી સાચવીને રાખી છે. 
માટીને ન કોઈ જાતિ ન કોઈ ધર્મ. 


તે કે પેલા 

કોઈપણ પડે 

માટી સંભાળી લે છે 

જેમ મા પકડી લે છે બાવડું તેના બાળકનું. 


સંતોષ એલેક્સ 
(મૂળ હિન્દી પરથી અનુવાદ : યોગેશ વૈદ્ય) 








યોગ્ય સમય 


જેવો મને 

માણસ માણસ વચ્ચેનો, 
માણસ અને કવિતા વચ્ચેનો, 
કવિ અને વિવેચક વચ્ચેનો 
ભેદ સમજાઈ ગયો, 

મને તેમણે નિશાન બનાવ્યો. 


જેવું હું પરખાતો. થયો 

ઊંચાઈ અને તેના અભાવને 

રંગ અને તેની ઊણપને 

શાંતિ અને ઘોંઘાટને 

તેમણે મને ફરીથી નિશાન બનાવ્યો. 


જયારે જ્યારે કોઈ શીખતું હોય છે ભેદ પરખવાનું 
ત્યારે જ તો હોય છે યોગ્ય સમય 
તેના પર હુમલો કરવાનો 


સંતોષ એલેક્સ 
(અનુવાદ : મૂળ મલયાલમ કવિતાના અંગ્રેજી અનુવાદ પરથી - યોગેશ વૈદ) 














માપ 


તેની પાસે એક વંત્ર હતું 
જેનાથી માપી શકાય 
હેયાંઓ વચ્ચેનું અંતર 


તેણે પ્રેમીઓનાં હેયાંઓ વચ્ચેનું અંતર માપ્યું 
જોજનો દૂર હતાં બંને 


જ્યાં ચર્ચનો ઘંટ રણક્યો 
એક ચાલી ગઈ 

જ્યા અઝાન સંભળાઈ 
બીજો પણ ચાલ્યો ગયો. 


આવા યંત્રની જાણ થતા 
બંને સમૂહોએ 
તેના પર હુમલો કર્યો 


આજે તે ઊભો છે ચોકની વચ્ચે 
પૂતળું થઈને 

પોતાના બન્ને હાથ ઉઠાવીને. 

એક આંગળી ચર્ચ તરફ ચીંધતો 
અને બીજી આંગળી મસ્જિદ તરફ. 


સંતોષ એલેક્સ 
(અનુવાદ : મૂળ મલયાલમ કવિતાના અંગ્રેજી અનુવાદ પરથી - યોગેશ વેદ) 





ગામની સડક 


સડક જ્યાંથી વળે છે 

ત્યાં બન્ને બાજુ ખેતર છે 

ક્યાંક સડક સાથે ક્યારા દોડ્યા જાય છે 
ક્યાંક ગડેરિયો 

ઘેટાં હંકારીને લઈ જતો હોય 

ક્યાંક કુલફીવાળાને ઘેરી લેતાં છોકરાં 

તો ક્યારેક 

નવ વાગ્યાની બસ 

પોં પોં કરતી પહોંચે છે 

સાડાદશે. 

હાટડી પાસે થઈને વળતી બસ 

ધૂળથી લથબથ પ્રવાસીઓ ને રિક્શાવાળો 
કોઈ પેઇન્ટિંગમાં હોય 

તેનાથી સહેજેય ઓછા સુંદર નથી લાગતા. 


બસ રોકાય છે 

કોઈ શહેરથી આવ્યું છે 
કોઈ જઈ રહ્યું છે શહેર 
તો કોઈ પી રહ્યું છે બીડી 
આ બધું જોતું 


હાટડી બંધ કરવાનો સંકેત દેતી 
બસ ચાલી જાય છે 

ને સડક થઈ જાય છે સાવ ઉજડ. 
જોકે 

તે સવારે પાછી થઈ જાય છે તેયાર 
અમારી સાથે 


ફરી એક નવાનકોર દિવસ માટે. 


સંતોષ એલેક્સ 
(મૂળ હિન્દી પરથી અનુવાદ : યોગેશ વેદ) 
































અવઢવ 


પરણ્યો ઘરમાં ના ટકે કેવો બળ્યો સ્વભાવ, 
સાંજ પડે ને સાંભરે (એને) નવકૂકરીના દાવ. 


વણપાણી વણમાવજત વધતી દુઃખની વેલ, 
કેમ કહું કે આવ તું, વળ પાછો ઝટ છેલ! 


આવો વેરી કાં થયો કેમ રહે તું દૂર, 
આવો નિંભર કાં થયો, ન અડકે ચઢતાં પૂર? 


આંખ કહ્યું ના સાંભળે કોને કરવી રાવ? 
મનમાં રહી જઉં સમસમી જેવો જેનો ભાવ. 


કરવા ધાર્યું કેટલું મનમાં રહેશે સાવ? 
હેયે લીધી એક ૨ઢ, આવ હવે તું આવ. 


હાથ સમેટી ક્યાં જઈશ, એમ જવાશે ક્યાંય? 
અડતાં મારી આંગળી, ઓગળશે તું ક્યાંય! 


રમણીક અગ્રાવત 








વૉલપીસ 


હમણાં જ ભાંગી ગયો હોય એવો આકાર 
આ રહ્યો વોલપીસમાં-- 

કે બંધાતો બંધાતો રહી ગયેલો કોઈ ભાવ. 
કે પડછાયો 

જે કદાચ નાસી રહ્યો છે. 

કે આવી રહ્યું છે કશુંક અપરિચિત 

ઘેરા રંગના ધાબામાં 

નજર સામે જ ઊપસતું. 

કદાચ એમાંથી હાથ બને 

કાં આંગળી 

કાં આખો માણસ 

કાં સરેઆમ ભજવાતી કોઈ ઘટના. 
વોલપીસને દૂરના ખૂણે કંઈક સળવળતું 
અસ્પષ્ટ રહી જાય છે. 

હાલ તો ફ્રેમની લગોલગ 

આવીને અટકી ગઈ છે એક તૂટક રેખા 
આ વિસ્ફારિત આંખને સાવ અડીને--- 


રમણીક અગ્રાવત 





|| 














| 


મારું મન 

ત્રણ કાવ્યો) 

વ્‌ 

ગગનને આશ્લેષમાં લેતો 
મેઘ તો ઘેરાય છે, 

સ્વાતિ નક્ષત્ર પણ છે, 
છીપલાંએ ખોલ્યાં છે મુખ 
પણ મન 

સપનામાંય કરતું નથી હવે 
મોર બની થનગાટ ... 


વરસાદી માટીની મહેક લાઈને 
પવન તો આવીને વીંટળાયો મને 
પણ મન 
ખરેલા પીંછા જેવુંય 
ફરફરતું નથી જરીકે..... 


હવે તો. 
મારુ મન 
મરેલું 
પતગિયું.... 


મૂકી દે એને 
તારી 

અંગત ડાયરીનાં 
પાનાં વચ્ચે.... 








હવે તો 


મારુ મન 
વહેતા જળમાં 
પડેલું 

સુક્કુ 

પીળુ 

પાન .... 


ડૂબુ ડૂબું થતી 
કોઈ કીડીને 
મળશે 
નવજીવન ?! 


૩ 


પાનખરની 

સૂકી 

નમેલી ડાળ પર 

મારુ મન 

લ 

ટ 

કી 

રહ્યુંછે 

પીળો 
ચાંદો બની... 


યોગેશ જોષી 


ગઝલ 


અવસર આવ્યો આજ અમૂલો. 
દીવાલમાં ખોસી દો ફૂલો. 


તારી પાસે પહોંચવાને, 
સુગંધ પર બાંધ્યા છે પૂલો. 


સ્ટોપર જેવા શ્વાસ ઉઘાડો, 
દ્વાર સમા છો તમે? તો ખૂલો. 


ભૂખ દઝાડે એવી હમણાં, 
જાણે ખાઈ ગયા હો ચૂલો. 


સપનું બાંધી દીધું પગમાં, 
એના વિણ છે માણસ લૂલો. 


કુલદીપ કારિયા 
ગઝલ 


માંડ પીડાને પ્રવાહી મેં કરી, 
તો આ આંસુ આંખમાં આવ્યું ફરી. 


પ્રેમ પરથી ગીત એકે ના સૂઝ્યું, 
એટલે હારી ગયો અંતાક્ષરી. 


આંખ સૂકવીને નમક ભેગું કર્યું, 
ખાઈ લઈશ, તું દે બળેલી ભાખરી. 


બારમાસી, હોય જ્યાં વેરાન ત્યાં, 
બારમાસી ગધ ક્યાંથી પાગરી? 


છાપરું માથેથી ઊડયું તે પછી, 
હાથમાં આવી જૃની કંકોતરી. 


બારણાની બ્હાર દુનિયા જીવતી, 
માત્ર ઘરમાં આવતાં એ ગઈ મરી. 


એમ મારું સુખ નડે છે રોજ કે, 
ભાતમાં આવી ચડે કો' કાંકરી. 


રવીન્દ્ર પારેખ 








ગઝલ 





બરફના ચોસલા જેવો હતો જીવ સાવ થીજેલો 
વિખેરી ચોકમાં તડકો જરી સૂકો થવા મેલો 


સમય તોડી ગયો છે લાકડી ને કાચ ચશ્માંના 
મને સૂમસામ બહુ ભાસ્યા કરે છે આજ આ ડેલો 


પછેડી તાણીને અંધારની સૂતો રહેલો તું 
બહુ આયાસપૂર્વક હું સૂરજ પકડીને બેઠેલો 


ષ્૭ 


તમે જ્યાં વાત માંડી'તી તડપતા રણની રેતીની 
બરાબર એ જ વખતે હું ય ટીપું થઈને ટપકેલો 


કમાડો હોત જો વાસેલ તો સમજી શકાયું હોત 
મને કિન્તુ ઉઘાડા બારણાએ પાછો કાઢેલો 


નદીમાં કોણ જાણે કાંકરી ફેકી હશે કોણે 
ઊડીને એક છાંટો છેક મારા ઘેર આવેલો 


હર્ષદ સોલંકી 





ફરી આવીશ 
કુંવરનારાયણ 
(અનુવાદ : રમણીક અગ્રાવત) 


કેટકેટલું હતું લડવા-ઝગડવા માટે 
આ દુનિયામાં 

પણ મન એવું મળ્યું 

કે થોડાક પ્રેમમાં ગળાડબ રહ્યો 
ને જીવન વીતી ગયું... 

ત 

ફરી આવીશ તો 

ભરપૂર થઈ આવીશ. 

ચહેરા પર અણીદાર મૂછ નહીં 
કમર પર લોખંડી પૂંછ નહીં 
મોકળાશ આપીશ સાથે ચાલનારને 
કંતરાઈને 

ભૂખીઝેર આંખે નહીં જોઉં એમને 


ફરી આવીશ 

વધુ સારો મનુષ્ય બનીને 

ઘરથી નીકળતાં 

સડક પર ચાલતાં 

બસ-ટ્રેન પકડતાં 

ઠેરઠેર આમતેમ 

હડહડ થતાં જાનવર જેવો નહીં 


મને બચાવી લઈ 
કુતશે થઈ આવીશ. 








બાઉલ ગીત 
મહાત્મા લાલન બાઉલ 
(અનુવાદઃ સતીશચંદ્ર વ્યાસ “શબ્દ' ) 


હું કાં એક્ક્ય વાર ના ભાળું ? 
સાવ અડોઅડ આયનાઘરમાં પડોશી રહે મરમાળું 
તો ય કદી, ક્યારેય ના ભાળું... 


ઘૂઘવે અગાધ દરિયો મારા ગામને ઘેરી 
તીર નથી ને નાવડી નથી કોઈ સોનેરી 
સ્થળ વિનાના સ્થાને જઈને કેમ નિહાળું 


આકાર વિનાના પડોશી કોઈ કેમ કરીને માપે ? 
ઘડીક સમાય શૂન્યમાં તો ઘડીક સઘળે વ્યાપે 


એક વાર મને પડોશી અડકે ... 
તો તો જમડા મુજથી ભડકે ... 


લાલન-પડોશી પાસેપાસે તોય કેટલો ફરક ભાળું 


તેનજિન ત્સુંદેની કવિતા 





અનુવાદ ઃ હરીશ મીનાશ્રુ 


[ અંગ્રેજીમાં લખતા મૂળ તિબેટી-ભારતીય કવિ તથા તિબેટની મુક્તિ માટે સંઘર્ષરત કર્મશીલ. સરહદ કને મજૂરી કરતા તિબેટી-શરણાર્થી 
પરિવારમાં સિત્તેરના દાયકાની શરૂઆતમાં જન્મ. મદ્રાસથી સ્નાતકની ઉપાધિ મેળવી. તમામ જોખમો ઉઠાવીને પગપાળા હિમાલય ઓળંગીને 
માતૃભૂમિ તિબેટનો હાલ પોતાની આંખે જોયો. ચીનની સીમા-પોલિસે ગિરફતાર કરી ત્રણ માસ લ્હાસાની જેલમાં કેદ રાખ્યા ને પછી ભારત “ધકેલી 
દીધા'. ચીન સરકારે ૨૦૦૦ના નવેમ્બરમાં ચીની રાષ્ટ્રપતિની ભારત મુલાકાત દરમ્યાન તેનજિન ત્સુંદેની ગતિવિધિઓ પર રોક લગાવવાની માગણી 


મૂકી હતી ત્યારે એમને ધરમશાલામાં ચૌદ દિવસ કેદ રાખવામા આવ્યા હતા. મુંબઈથી અંગ્રેજીમાં એમ.એ. કરતા હતા ત્યારે સહપાઠીઓ પાસેથી 
ઊછીના પૈસા લઈ પ્રથમ કાવ્યસંગ્રહ છપાવ્યો હતો : ક્રોસિંગ ધ બોર્ડર. અન્ય બે પુસ્તકો છે : ૧/ કોરા (કાવ્યો અને વાર્તાઓ) ર,/ સેમ્શૂક - એસ્સેજ ઓન ધ તિબેટન 
ફ્રીડમ સ્ટ્રગલ. (નિબંધો-લેખો). કેટલાય આંતરરાષ્ટ્દીય મંચો પર તિબેટનું પ્રતિનિધિત્વ કર્યું છે. કથાસાહિત્યેતર લેખન માટે એમને “આઉટલૂક પિકાડોર એવાર્ડ 2001'થી 


નવાજવામાં આવેલા છે. આ કાવ્યો એમના સંગ્રહ “કોરા'માંથી પસંદ કરેલાં છે. ] 


જ્યારે ધરમશાલામાં વરસાદ પડે છે 


જ્યારે ધરમશાલામાં વરસાદ પડે છે 
મુક્કાબાજીનાં મોજાં ચડાવી દે છે વરસાદના ટીપાં 
હજાર હજાર 

ધસમસતાં તૂટી પડે છે 

ને પીટવા લાગે છે મારી ખોલીને. 

પતરાંની છત નીચે 

અંદર ને અંદર રડ્યા કરે છે મારી ખોલી 
બિસ્તર અને કાગળોને ભીંજવ્યા કરતી. 


ક્યારેક ક્યારેક કોઈ ચાલાક વરસાદ 

મારી ખોલીની પછવાડે થઈને અંદર ઘૂસી જાય છે 
દગાબાજ દીવાલો 

ઊંચી કરે છે પોતાની એડીઓ 


ને એક નાનકડા પૂરને ઘૂસવા દે છે મારી ખોલીમાં. 


૦૬ 


ડું બેઠી હોઉં છુ મારા દ્વીપદેશ બિસ્તર પર - 
અને જોયા ડરું છું મારા પૂરગ્રસ્ત મુલકને, 
આઝાદી પર લખેલી નોંધો, 

મારા કેદખાનાના દિવસોનાં સ્મરણો, 

કૉલેજના દોસ્તોના પત્રો, 

પાઉંરોટીના ટુકડા 

અને મેગી નૂડલ્સ - 

આ બધું જોશભેર ઊપસી. આવે છે સપાટી પર 
કશુંક વિસારે પડેલું 

અચાનક યાદ આવી ગયું હોય એમ . 

ત્રણ મહિનાની વંત્રણા 

સોય જેવી પત્તીઓવાળા ચીડવૃક્ષોમાં ચોમાસું 
સાંજના સૂરજમાં ઝગમગતો 

ધોવાઈને સ્વચ્છ હિમાલય . 


જ્યાં સુધી વરસાદ શાંત નથી થઈ જતો 

અને બંધ નથી કરતો મારી ખોલીને પીટવાનું 

એ જરૂરી છે કે હું 

બ્રિટિશરાજના જમાનાથી 

ડ્યૂટી નિભાવી રહેલી મારી પતરાંની છાપરીને સાંત્વના આપતો 
રહે, 


આ ખોલીએ, કેટલાય બેઘર લોકોને આશરો. આપ્યો છે, 
જોકે હાલમાં એની પ૨ કબ્જો છે 

ઉંદર, નોળિયા, ગરોળીઓ ને કરોળિયાઓનો, 

એક હિસ્સો, અલબત્ત મેં ભાડે લઈ રાખેલો છે, 

ઘરના નામ પર ભાડાની ખોલી - 

દીનહીન અસ્તિત્વ... 


અંસીની થઈ ગયેલી 

મારી કાશ્મીરી મકાન-માલકણ હવે ઘેર પાછી ફરી શકવાની નથી, 
અમારી વચ્ચે ઘણીયે વાર સુંદરતા બાબતે ચડસાચડસી થાય છે - 
કાશ્મીર કે તિબેટ. 

રોજ સાંજે 

હું પાછો ફરું છું મારી ભાડાની ખોલીમાં 

પણ હું કેં આમ જ મરવાનો નથી, 

અહીંથી બહાર નીકળવાનો કોઈ રસ્તો જરૂર હોવો જોઈએ, 

હું મારી ખોલીની જેમ રડી ના શકું, 

બહુ રડી ચૂક્યો હું 

કેદખાનામાં 

અને અવસાદની નાની નાની ક્ષણોમાં . 

અહીંથી બહાર નીકળવાનો 

કોઈ રસ્તો જરૂર હોવો જોઈએ, 

હું રડી ના શકું,- 

પહેલેથી જ કેટલી બધી ભીની છે આ ખોલી. 


રેફ્યુજી 


મારો જન્મ થયો 

ત્યારે માએ કહેલું : 

તું શરણાર્થી છે, - રેફ્યુજી. 

સડકની ધારે આવેલા અમારા તંબુમાં 
ધુમાડા ઊઠયા હિમ વચ્ચે. 


તારા કપાળ પર 
બે ભવાંની વચ્ચે 
કોતરેલો છે “ર: 
મારા શિક્ષકે કહેલું. 


મેં ઘસ્યા કર્યું, ખોતર્યા કર્યું 
મારા કપાળે ઊઠ્યા 
રાતીચટ પીડાના ઘસરકા 


હું જન્મજાત રેફ્યુજી છું. 
મારી પાસે ત્રણ જબાન છે. 


જે ગાઈ રહી છે તે છે 
મારી માતૃભાષા. 


મારા કપાળે લખાયેલો પેલો “ર'- 

એને મારી ઇંગ્લિશ અને હિન્દીની વચ્ચેની 
મારી તિબેટી જબાન વાંચે છે : 
1[₹/૫6210૫ 

રાંગઝેનનો અર્થ છે સ્વાતંત્ર્ય. 





મુંબઈમાં એક તિબેટી 


મુંબઈમાં એક તિબેટીને 
પરદેશી સમજવામાં નથી આવતો. 


એક ચાઇનિઝ ઢાબામાં 

એ. રસોઈયો છે 

લોકો સમજે છે એ ચીની છે 

બેઇજિંગથી આવેલો કોઈ ભાગેડુ. 

પરેલ બ્રિજની છાયામાં એ 

સ્વેટર વેચે છે ઉનાળામાં 

લોકો સમજે છે 

એ કોઈ રિટાયર થઈ ગયેલો ગોરખા બહાદુર છે. 


મુંબઈમાં એક તિબેટી 

બમ્બેયા હિન્દીમાં ગાળ ભાંડે છે 

લગાર તિબેટી લહેકામાં, 

અને જ્યારે એની શબ્દ- ક્ષમતા ખતરામાં પડે છે 
કુદરતી રીતે એ તિબેટી બોલવા લાગે છે, 

આવા વખતે પારસીઓ, હસવા લાગે છે. 


મુંબઈમાં એક તિબેટીને પસંદ છે મિડ-ડેનાં પાનાં ઉથલાવવાં, 
એને પસંદ છે એફ એમ, અલબત્ત એ 
તિબેટી ગીત સાંભળવાની આશા તો નથી રાખતો. 


એ ટ્રાફિક સિગ્નલ પર બસ પકડે છે, 
છલાંગ મારતોકને ઘૂસે છે દોડતી ટ્રેનમાં, 
પસાર થાય છે એક લાંબી અંધારી ગલીમાંથી 
ને ઘરભેગો થાય છે પોતાની ખોલીમાં. 


એને ગુસ્સો આવે છે 
જ્યારે લોકો એની પ૨ હસે છે 
'ચિંગ-ચોંગ-પિંગ- પોંગ'. 


મુંબઈમાં એક તિબેટી 

હવે થાકી ગયો છે, 

એને જોઈએ. છે થોડી ઊંઘ ને એક સપનું. 
૧૧ વાગ્યાની રાતની વિરાર ફાસ્ટમાં 

એ. ચાલ્યો જાય છે હિમાલય 

સવારે ૮.૦૫ની ફાસ્ટ લોકલ 

એને પાછી લઈ આવે છે ચર્ચગેટ, 

આ મહાનગરમાં- એક નવા સામ્રાજ્યમાં. 


નિર્વાસનનું ઘર 


ચૂતુ હતુ અમારું નળિયાંવાળું છાપરું 
અને ચારે દીવાલો ધસી પડવાની ધમકી આપી રહી હતી 
પણ અમારે બહુ જલદી પાછા ફરવાનું હતું ઘેર. 


અમે અમારાં ઘરોની સામે 

ઉગાડ્યાં પપૈયાં, 

અમારા બગીચામાં મરચા, , 

અને અમારી વાડ બનાવવા ચંગમા , 

ત્યારે ગાયની ગમાણની 

ઘાસફુસ છવરાયેલી છાપરી પરથી ગબડી આવ્યાં કોળાં - 
નીરેલું ઘાસ કૂદીને ભાગ્યાં વાછડાં, 

છત પર પરાળ, 

કઠોળને ફણગા ફૂટયા 

ને વેલાઓ ઊંચે ચડ્યા, 

ઠેઠ બારી પાર ઘસડાઈ આવ્યા મનીપ્લાન્ટ, 

એવું લાગે છે જાણે અમારાં ઘરોને ફૂટ્યાં છે મૂળિયાં. 


વાડો હવે પલટાઈ ગઈ છે જંગલમાં 

હવે હું કેવી રીતે બતાવું મારાં છોકરાંવને 

કે ક્યાંથી આવેલાં આપણે? 

( * ચંગમાઃ- વાડ કરવા માટે ઉગાડવામાં આવતું નેતર જેવા લચીલા થડવાળું એક ઝાડ ) 

૦ આ અંકના ફોટોકલાકાર 


અનુચિત સુંદરકૃતિ (61પતપ્રાર 5પળવંતા1તનંઉં) થાઇલેન્ડના 
વિખ્યાત ફોટો-કલાકાર છે. આર્કીટેક્ટના મૂળ વ્યવસાયમાંથી નિવૃત્તિ 
મેળવી હાલ પૂર્ણ સમય માટે ફોટોગ્રાફીને સમર્પિત છે. બેંગકોક 
રેલ્વેસ્ટેશન અને બૌદ્ધ સાધુઓએ તેમને ખૂબ પ્રભાવિત કર્યા છે. ફક્ત 
સુંદરતા નહિ, પણ કોઈ ઉદ્દેશ માટે કળા- એ તેમનું ધ્યેય છે. તેઓ 
થાઇલેન્ડમાં ફોટો-કલાકારોની એક સંસ્થા પણ ચલાવે છે. તેમના 
કામમાં આછો પ્રકાશ અને અવકાશ વચ્ચે મુકાયેલી આકૃતિઓ અકથ્ય 
માનવીય સંવેદનાઓને વ્યક્ત કરતી દેખાય છે. 

પરથી માણી શકાય છે. 








પંખીઓએ. કલશોર કયો, ભાઈ ! ધરતીને સૂરજ ચૃમ્યો, 
કુથલી લઈને સાંજનો સમીર આજ વનેવન ઘૂૃમ્યો, વનેવન ઘૂૃમ્યો.. 


ખુલ્લી પડેલી પ્રીતનો અરથ કળી કળીએ જાણ્યો, 
શરમની મારી ધરણીએ કાળી રાતનો ઘૂમટો તાણ્યો, ઘૂમટો તાણ્યો.. 


પ્રગટ્યા દીવા કેંક ચપોચપ ઊઘડી ગગનબારી, 
નીરખે આભની. આતુર આંખો દોડી આવી દિંગનારી, આવી દિંગનારી.. 


કર 


તાળી દઈ કરે ઠેકડી તીડો, તમરાં સિસોટી મારે, 
જોવા તમાશો આગિયા ચાલ્યા બત્તી લઈ ઠ્વારે દ્વારે, ફરી દ્વારે દ્વારે.. 


રાતડીના અંધકારની ઓથે નીંદરે અંતર ખોલ્યાં, 
કુંચી લઈ અભિલાષની સોનલ હેયે શમણાં ઢોળ્યાં, શમણાં ઢોળ્યાં.. 


નીનુ મઝુમદાર 


